

Святло Раства

Збліжае люд Святло Раства.

І вочы глядзяць у Неба.

А сэрца прагне хараства,

У сцішнасці патрэба.

Вунь тая Зорка, што вяла

Мудрых валхвоў да Сына.

Малечу Маці спавіла

І ў ясельках накрыла.

Такая Ява — сам Хрыстос

У саломе і ў латах,

Над Ім Німб светам яркім рос

Сярод малых ягнятак.

І праз вякі дайшоў да нас

Той светлы Німб Надзеі,

Каб усёй душой прыняць Хрыста,

Выратавання і Веры.